

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز پیر 6 مارچ 2017

فہرست نشان زدہ سوالات اور جوابات

بابت

محکمہ مواصلات و تعمیرات

بروز بدھ 19 اکتوبر 2016 کے ایجنڈا سے جناب سپیکر کے احکامات کی روشنی میں زیر التواء سوال

ضلع اوکاڑہ: بصیر پور تادیپال پور روڈ کی تعمیر و مرمت کی تفصیلات

3253: چودھری افتخار احمد چھچھر: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ بصیر پور تادیپال پور ضلع اوکاڑہ روڈ ٹوٹ پھوٹ کا شکار ہے اور عرصہ 5 سال سے مذکورہ سڑک کی حالت نہایت ہی خستہ حال ہو چکی ہے؟

(ب) کیا یہ بھی درست ہے کہ عرصہ دراز سے مذکورہ سڑک کی تعمیر و مرمت نہ کی گئی ہے؟

(ج) اگر جواب اثبات میں ہے تو کیا حکومت مذکورہ سڑک کو دوطرفہ کارپٹ روڈ بنانے کا ارادہ رکھتی ہے اگر ہاں تو کب تک؟

(تاریخ وصولی 5 دسمبر 2013 تاریخ ترسیل 19 فروری 2014)

جواب

وزیر مواصلات و تعمیرات

(الف) یہ سڑک سال 2001 سے ضلعی حکومت اوکاڑہ کے زیر انتظام رہی۔ فنڈز کی کمی کے باعث سڑک خستہ حالی کا شکار رہی تاہم سالانہ ترقیاتی پروگرام 14-2013 کے تحت محکمہ شاہرات پنجاب نے اسکی بحالی و مرمت کا کام شروع کیا جو کہ مارچ 2015 تک 161 ملین روپے کی لاگت سے ختم کر لیا گیا۔

(ب) درست نہ ہے سڑک مذکورہ کی مرمت کام مارچ 2015 میں مکمل ہوا اور سڑک کی حالت تسلی بخش ہے۔

(ج) مطلوبہ ٹریفک کاؤنٹ نہ ہونے کی وجہ سے سڑک کو دوطرفہ کارپٹ کرنے کا کوئی منصوبہ زیر غور نہیں ہے۔

(تاریخ وصولی جواب 2 مارچ 2017)

بروز بدھ 19 اکتوبر 2016 کے ایجنڈا سے جناب سپیکر کے احکامات کی روشنی میں زیر التواء سوال

ضلع ساہیوال: پکیاں سڑکاں سوکھے پینڈے پر وگرام کے تحت سڑکوں کی تعمیر سے متعلقہ تفصیلات

7528: جناب وحید اصغر ڈوگر: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) ضلع ساہیوال میں سال 14-2013، 15-2014 اور 16-2015 کے دوران کتنی رقم وزیر

اعلیٰ پنجاب کے پروگرام "پکیاں سڑکاں سوکھے پینڈے" کے تحت سال وار فراہم کی گئی؟

(ب) اس پروگرام کے تحت اس ضلع میں اس عرصہ کے دوران جو سڑکیں تعمیر ہوئیں ان کے نام، لمبائی اور خرچ کردہ رقم کی تفصیل فراہم کی جائے؟

(ج) اس عرصہ کے دوران تحصیل چیچہ وطنی حلقہ پی پی 224 میں جو سڑکیں اس پروگرام کے تحت شروع کی گئی، ان کے نام، لمبائی اور ان پر خرچ کردہ رقم کی تفصیل فراہم کریں؟

(د) مالی سال 2015-16 میں اس حلقہ کی جو سڑکیں بنائی جا رہی ہیں ان کے نام اور دیگر تفصیل علیحدہ سے فراہم کریں؟

(تاریخ وصولی یکم مارچ 2016 تا تاریخ ترسیل 14 مئی 2016)

جواب

وزیر مواصلات و تعمیرات

(الف) ضلع ساہیوال میں 2013-14 میں ایسا کوئی پروگرام شروع نہ کیا گیا تھا اور سال 2014-15 اور سال 2015-16 کے دوران وزیر اعلیٰ پنجاب کے پروگرام "خادم پنجاب دیہی روڈز پروگرام" کے تحت سال وار ذریعہ ذیل رقم فراہم کی گئی۔

نمبر شمار	نام پروگرام	سال	فراہم کردہ رقم
1	KPRRP Phase-I	2014-15	135.484 ملین
	-do-	2015-16	275.289 ملین
2	KPRRP Phase-II	2015-16	436.956 ملین
3	KPRRP Phase-III	2015-16	62.246 ملین

(ب) اس پروگرام کے تحت ضلع ساہیوال میں سال 2014-15 اور سال 2015-16 کے دوران جو سڑکیں تعمیر ہوئیں ان کے نام اور خرچ کردہ رقم کی تفصیل ایوان کی میز پر رکھ دی گئی ہے۔

(ج) اس ضمن میں عرض یہ ہے کہ خادم پنجاب دیہی روڈز پروگرام کے تحت تمام دیہی روڈز کی منظوری

ڈسٹرکٹ کوآرڈینیشن کمیٹی (DCC) دیتی ہے جو کہ ضلع کے تمام IMA's اور تمام EDO (Works & Services) DCO' MNAs اور ایکسین پنجاب ہائی وے ڈیپارٹمنٹ پر مشتمل

ہوتی ہے۔ اس عرصہ کے دوران ڈسٹرکٹ کوآرڈینیشن کمیٹی (DCC) نے حلقہ پی پی 224 چیچہ وطنی میں خادم پنجاب دیہی روڈز پروگرام کے تحت کسی سکیم کی منظوری نہ دی ہے۔

(د) ڈسٹرکٹ کوآرڈینیشن کمیٹی (DCC) نے خادم پنجاب دیہی روڈز پروگرام کے تحت مالی سال 2015-16 کے دوران حلقہ پی پی 224 چیچہ وطنی میں کسی سکیم کو تاحال ترجیح نہ دی ہے لہذا پراونشل ہائی وے ڈویژن ساہیوال میں کسی نئی سڑک کی تعمیر کا منصوبہ فی الحال زیر غور نہ ہے۔

(تاریخ وصولی جواب 3 مارچ 2017)

بروز بدھ 19 اکتوبر 2016 کے ایجنڈا سے جناب سپیکر کے احکامات کی روشنی میں زیر التواء سوال

بی سی جی روڈ ملتان کے متاثرین اراضی اور معاوضہ سے متعلقہ تفصیلات

7757: رانا محمود الحسن: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ BCG ملتان تباہ و لپور روڈ جو کہ تزیین، کشادگی اور مرمت کے مراحل میں ہے

کے ایسے متاثرین جن کی اراضی اس منصوبہ میں آئی ہے ان کو معاوضہ ادا نہیں کیا گیا ہے؟

(ب) اگر جواب اثبات میں ہے تو اس کی وجوہات کیا ہیں نیز متاثرین کی تفصیلات بیان فرمائیں؟

(ج) حکومت پنجاب مندرجہ بالا متاثرین کو فوری معاوضہ کی ادائیگی کیلئے کیا اقدامات اٹھا رہی ہے؟

(تاریخ وصولی 22 اپریل 2016 تاریخ ترسیل 9 مئی 2016)

جواب

وزیر مواصلات و تعمیرات

(الف) BCG چوک سڑک ملتان تباہ و لپور کی تزیین، کشادگی اور مرمت کا کام مکمل ہو چکا ہے۔ اس منصوبہ

میں کل متاثرین اراضی جن کی تعداد تقریباً 302 ہے جن میں سے 299 متاثرین کو مبلغ

- / 21,77,63,890 روپے کی ادائیگی کر دی گئی ہے جس کی تفصیل ایوان کی میز پر رکھ دی گئی ہے۔

مندرجہ ذیل 3 متاثرین کی ادائیگی باقی ہے۔ کیونکہ ان متاثرین کی جگہ بعد میں لی گئی تھی جس کی وجہ

سے ان کے معاوضہ کی ادائیگی نہ ہو سکی اور رقم کی ادائیگی کے لئے لینڈ ایکوزیشن ایکٹ 1894 کے تحت

کارروائی عمل میں لائی جا رہی ہے۔

مبلغ - / 8,34,847

1- جٹ سیالکوٹی ہوٹل

2- پیراں دتہ - مبلغ -/ 4,00,000

3- باقر قریشی - مبلغ -/ 10,40,560

(ب) متاثرین کی تفصیل ایوان کی میز پر رکھ دی گئی ہے۔

(ج) ایک متاثر جس کا نام باقر قریشی ہے اس نے ابھی تک درخواست نہیں دی جیسے ہی وہ درخواست دے گا۔ اس کی رقم کی جانچ پڑتال کے بعد ادائیگی کا بندوبست کر دیا جائے گا۔

(تاریخ وصولی جواب 2 مارچ 2017)

گوجرانوالہ:- بلڈنگز کی تعمیر سے متعلقہ تفصیلات

*8065: چودھری اشرف علی انصاری: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) گوجرانوالہ میں محکمہ مواصلات و تعمیرات نے سال 2013-14 سے آج تک کل کتنی بلڈنگز کی تعمیر شروع کی ان میں سے کون سی بلڈنگز مکمل ہو چکی ہیں اور کن پر کام جاری ہے مذکورہ بلڈنگز کے تخمینہ جات کی تفصیل سے آگاہ فرمائیں؟

(ب) مذکورہ بلڈنگز میں سے کس کس بلڈنگ کا تخمینہ Revise کیا گیا ہے؟

(ج) مذکورہ بلڈنگز کی تعمیر کیلئے ٹینڈر کی غرض سے کس کس اخبار میں اشتہارات دیئے گئے؟

(د) مذکورہ بلڈنگز میں سے کون سی بروقت مکمل ہوئیں اور کون سی تاخیر کا شکار ہوئیں تفصیلات سے آگاہ فرمائیں؟

(تاریخ وصولی 14 جون 2016 تاریخ ترسیل 30 ستمبر 2016)

جواب

وزیر مواصلات و تعمیرات

(الف) سال 2013-14 سے آج تک گوجرانوالہ میں 18 بلڈنگز کی تعمیر شروع کی گئی جن میں سے 4 بلڈنگز کا کام مکمل ہو چکا ہے اور 14 بلڈنگز پر کام جاری ہے۔ تخمینہ جات کی تفصیل ایوان کی میز پر رکھ دی گئی ہے۔

(ب) مذکورہ بلڈنگز میں سے 2 بلڈنگز کا تخمینہ Revise ہوا ہے جن کی تفصیل ایوان کی میز پر رکھ دی گئی ہے۔

(ج) مذکورہ بلڈنگز کی تعمیر کے لیے ٹینڈر کی غرض سے DGPR لاہور کو اشتہار بھیجا گیا جو اخبارات میں شائع ہوا ان کی تفصیل ایوان کی میز پر رکھ دی گئی ہے۔
 (د) مذکورہ بلڈنگز میں سے جو بروقت مکمل ہوئیں اور تاخیر کا شکار ہوئیں تفصیل ایوان کی میز پر رکھ دی گئی ہے۔

(تاریخ وصولی جواب 2 مارچ 2017)

محکمہ مواصلات و تعمیرات میں کمیشن کے خاتمہ اور لاہور میں انڈر پاسز / فلائی اوور سے متعلقہ تفصیلات
 *8244: ڈاکٹر سید وسیم اختر: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) حکومت نے محکمہ مواصلات و تعمیرات میں کمیشن کے خاتمہ کے لئے کیا اقدامات اٹھائے ہیں اور گزشتہ تین سالوں میں محکمہ کے کتنے اہلکاروں اور افسروں کے خلاف اس ضمن میں کیا تادیبی کارروائی ہوئی ہے؟

(ب) سٹی ڈسٹرکٹ لاہور میں کل کتنے فلائی اوورز اور کتنے انڈر پاسز آپریشنل ہیں، کتنے مزید زیر تعمیر ہیں اور کتنے مزید زیر غور ہیں؟

(تاریخ وصولی 31 اگست 2016 تاریخ تریسیل 14 نومبر 2016)

جواب

وزیر مواصلات و تعمیرات

(الف) محکمہ مواصلات و تعمیرات کے افسران کا کمیشن کی وصولی کے سلسلے میں کوئی ٹھوس ثبوت نہ ہے تاہم کام کے معیار کو یقینی بنانے کے لیے سپروائزری رول ہمہ وقت ادا کیا جاتا ہے۔ کسی بھی قسم کی مالی بے ضابطگی کی نشاندہی پر متعلقہ افسران کے خلاف تادیبی کارروائی PEEDA ACT کے مطابق کی جاتی ہے۔ گزشتہ تین سالوں میں اس حوالے سے 247 افسران کے خلاف تادیبی کارروائی عمل میں لائی گئی اور مالی بے ضابطگیوں کے الزام ثابت ہونے پر 142 اہلکاران کو PEEDA ACT کے مطابق سزائیں دی گئیں۔
 (ب) سٹی ڈسٹرکٹ لاہور میں محکمہ مواصلات و تعمیرات کے تحت کل 3 فلائی اوورز اور 11 انڈر پاسز آپریشنل ہیں اس وقت کوئی فلائی اوور اور انڈر پاس زیر تعمیر نہ ہے اور نہ ہی کوئی محکمہ کے زیر غور ہے۔

(تاریخ وصولی جواب 2 مارچ 2017)

اوکاڑہ:- ریٹالہ خورد تا بابا بالاروڈ کی تعمیر سے متعلقہ تفصیلات

*8297: میاں خرم جہانگیر وٹو: کیا وزیر مواصلات تعمیرات ازراہ نوازش بیان فرمائیں گے کہ:-

- (الف) ریٹالہ خورد تا بابا بالاروڈ تحصیل ریٹالہ خورد ضلع اوکاڑہ کب تعمیر ہوئی تھی؟
 (ب) کیا یہ درست ہے کہ متذکرہ بلا سٹرک خراب اور ٹوٹ پھوٹ کا شکار ہے؟
 (ج) کیا حکومت اس سٹرک کی تعمیر کرنے کا ارادہ رکھتی ہے اگر ہاں تو کب تک اگر نہیں تو وجوہات سے آگاہ کیا جائے؟

(تاریخ وصولی 8 اکتوبر 2016 تاریخ ترسیل 10 نومبر 2016)

جواب

وزیر مواصلات و تعمیرات

(الف) ریٹالہ خورد تا بابا بالاروڈ تحصیل ریٹالہ خورد سال 2001-2000 میں تعمیر ہوئی۔

(ب) جی ہاں درست ہے سٹرک متذکرہ بلا ٹوٹ پھوٹ کا شکار ہے۔

(ج) وزیر اعلیٰ پنجاب مورخہ 02-15-2017 کو ریٹالہ خورد کے دورہ کے وقت سٹرک مذکورہ کی مرمت و بحالی کے احکامات صادر فرما چکے ہیں جس کے تحت سٹرک کی مرمت و بحالی کا ایسٹیمیٹ جس کا تخمینہ لاگت 198.143 ملین روپے ہے۔ ایسٹیمیٹ کی منظوری اور فنڈز کی دستیابی کے بعد سٹرک کی مرمت و بحالی کا کام فوراً شروع کر دیا جائے گا۔

(تاریخ وصولی جواب 2 مارچ 2017)

گجرات:- کھاریاں ڈنگہ تا جھمبر براستہ ناگراں سنگھور وڈ کی تعمیر سے متعلقہ تفصیلات

*8299: میاں طارق محمود: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ Widening/Construction of Road from

Kharian Dinga to Chimber via nigrian sango baddo

Dist Gujrat (length=14.80 km) کے بارے میں وزیر اعلیٰ کے حکم کے مطابق

Minister Letter.No.DS.Assembly CMO.15AB 113(B) Chief

punjab کے مطابق یہ سکیم 2015-16 ADP میں شامل کرنے کا حکم کیا گیا ہے؟

(ب) کیا یہ بھی درست ہے کہ یہ سکیم وزیر اعلیٰ کے حکم کے باوجود 2016-17 ADP میں شامل نہیں ہے؟

(ج) جبکہ یہ سٹرک انتہائی ضرورت کی حامل ہے، کیا حکومت اس کو خادم اعلیٰ رورل ہیلتھ پروگرام KPRRP 2017-18 میں شامل کرنے کا ارادہ رکھتی ہے اگر نہیں تو کیا وجہ ہے نیز اس کا تخمینہ لاگت بھی بتایا جائے؟

(تاریخ وصولی 8 اکتوبر 2016 تاریخ ترسیل 10 نومبر 2016)

جواب

وزیر مواصلات و تعمیرات

(الف) درست ہے۔

(ب) درست ہے کہ یہ سکیم ADP سال 2016-17 میں شامل نہ ہے۔

(ج) تاہم جیسا کہ جزو (ب) میں واضح کیا گیا ہے کہ اس سکیم کا کچھ حصہ لمبائی 7.50 کلومیٹر KPRRP Phase-IV میں شامل کر دیا گیا ہے۔ اس کا تخمینہ لاگت مبلغ 84.505 ملین روپے ہے۔ اس پر کام بھی جاری ہے تاہم اس سکیم میں بدو مع لنک اپر جہلم کینال شامل نہ ہے جہاں تک سٹرک از کھاریاں ڈنگہ روڈ تا ملوانہ کا معاملہ ہے تو اس ضمن میں یہ عرض ہے کہ سٹرک کا یہ حصہ KPRRP کے Criteria پر پورا نہیں اترتا کیونکہ اس کی چوڑائی 16 فٹ ہے۔ تاہم اگر حکومت فنڈز مہیا کرے تو بدو مع لنک اپر جہلم کینال تعمیر KPRRP کے پروگرام کے تحت کی جاسکتی ہے۔ اس کی لمبائی 4 کلومیٹر ہے۔

(تاریخ وصولی جواب 2 مارچ 2017)

گجرات:- پی پی 113 تریڑاں والا گمٹی روڈ کی تعمیر سے متعلقہ تفصیلات

*8303: میاں طارق محمود: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) ضلع گجرات حلقہ پی پی 113 تریڑاں والا گمٹی روڈ براستہ Un Manned ریلوے کراسنگ کی تعمیر کب شروع ہوئی اس کا تخمینہ لاگت کتنا ہے اس پر کتنی رقم خرچ ہوئی ہے اور کتنا کام روڈ پر ہوا ہے کتنا کس کس جگہ بقایا ہے؟

(ب) بقایا کام مکمل نہ کرنے کی وجوہات کیا ہیں کیا حکومت اس روڈ کو جلد از جلد مکمل کرنے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ وصولی 8 اکتوبر 2016 تاریخ ترسیل 14 نومبر 2016)

جواب

وزیر مواصلات و تعمیرات

(الف) ضلع گجرات حلقہ پی پی 113 تریڑاں والا گمٹی روڈ Un-manned ریلوے کراسنگ کی تعمیر مالی سال 2014-15 میں شروع ہوئی اور اسی سال سڑک کا کام مکمل کر لیا گیا۔ اس سڑک کا تخمینہ لاگت مبلغ 22.94 ملین روپے ہے جس میں سے مبلغ 18.885 ملین روپے خرچ ہوئے۔ اس رقم (18.885) میں سے مبلغ 4.00 ملین روپے محکمہ ریلوے کو ادائیگی بذریعہ چیک نمبر E851190 مورخہ 30-05-2015 بحوالہ چٹھی نمبر GT/2143 مورخہ 06-06-2015 برائے پھانٹک کی گئی تھی۔ تاہم محکمہ ریلوے نے یہ چیک بحوالہ چٹھی نمبر W662/14-481 مورخہ 16-06-2015 یہ کہہ کر واپس کر دیا کہ ٹیکنیکل ڈرائنگ تیار نہیں ہے۔ اس کی اطلاع مورخہ 01-07-2015 کو موصول ہوئی۔ یہ سکیم مالی سال 2014-2015 میں شامل تھی جبکہ یہ سکیم مالی سال 2015-16 اور 2016-17 میں شامل نہ ہے اور اس وقت Un-funded ہے۔ تاہم اس سکیم کو Un-funded Schemes لسٹ میں شامل کیا گیا ہے اور فنڈز مبلغ 9.00 ملین روپے (محکمہ ریلوے کی ڈیمانڈ کے مطابق) حکومت سے مانگے گئے ہیں فنڈز کی دستیابی پر محکمہ ریلوے کو ادائیگی کر دی جائے گی۔ تاہم ابھی تک موقع پر پھانٹک نہ لگایا گیا ہے۔

(ب) سڑک کا کوئی کام بقایا نہ ہے۔ تاہم پھانٹک کا کام بقایا ہے جو کہ ریلوے ڈیپارٹمنٹ کے متعلقہ ہے۔

(تاریخ وصولی جواب 2 مارچ 2017)

چنیوٹ:- رنگ روڈ کی تعمیر سے متعلقہ تفصیلات

*8334: الحاج محمد الیاس چنیوٹی: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) چنیوٹ شہر کے ارد گرد رنگ روڈ کس سال کتنے وزن کی کپیسٹی کی گاڑیوں کو برداشت کرنے کے قابل تعمیر کیا گیا؟

(ب) کیا یہ درست ہے کہ لاہور، فیصل آباد، سرگودھا اور جھنگ کی اطراف جانے والے ڈمپراس رنگ روڈ سے گزرتے ہیں جس وجہ سے رنگ روڈ جگہ جگہ سے ٹوٹ پھوٹ کا شکار ہو چکا ہے اور حادثات رونما ہو رہے ہیں؟

(ج) اس روڈ کی مرمت ضلعی حکومت کے ذمہ ہے یا صوبائی حکومت کے ذمہ ہے؟

(د) کیا حکومت اس روڈ کی مرمت کرنے کا ارادہ رکھتی ہے تو کب تک

(تاریخ وصولی 20 اکتوبر 2016 تاریخ ترسیل 15 نومبر 2016)

جواب

وزیر مواصلات و تعمیرات

(الف) چنیوٹ شہر کے ارد گرد رنگ روڈ کی تعمیر سال 2005 میں شروع ہوئی اور سال 2013-14 میں مکمل ہوئی اور اس کو 8 ٹن فی ایکسل لوڈنگ کپیسٹی پر ڈیزائن کیا گیا ہے۔

(ب) یہ درست ہے کہ لاہور، فیصل آباد اور جھنگ جانے والے ڈمپراس رنگ روڈ سے گزرتی ہیں اور یہ سڑک اور لوڈ گاڑیوں اور بارشوں کی وجہ سے متاثر ہوئی ہے تاہم اس سڑک کی ٹوٹ پھوٹ کو کافی حد تک Routine Maintenance کے ذریعے ٹھیک کر دیا گیا ہے۔

(ج) اس کی مرمت صوبائی حکومت کے ذمہ ہے۔

(د) جی ہاں۔ Routine Maintenance کے ذریعے مرمت کا کام کیا گیا ہے علاوہ ازیں سپیشل ریپیر کی مدد میں تخمینہ جات تیار کر دیئے گئے ہیں جس کی منظوری کے بعد سڑک کی سپیشل ریپیر کا کام مکمل کر دیا جائے گا۔

(تاریخ وصولی جواب 2 مارچ 2017)

رائے ممتاز حسین بابر

سیکرٹری

لاہور

4 مارچ 2017ء

بروز پیر مورخہ 6 مارچ 2017 کو محکمہ مواصلات و تعمیرات کے سوالات و جوابات کی فہرست اور نام اراکین اسمبلی

نمبر شمار	نام رکن اسمبلی	سوالات نمبر
1	چودھری افتخار احمد چھچھڑ	3253
2	جناب وحید اصغر ڈوگر	7528
3	رانا محمود الحسن	7757
4	چودھری اشرف علی انصاری	8065
5	ڈاکٹر سید وسیم اختر	8244
6	میاں خرم جہانگیر وٹو	8297
7	میاں طارق محمود	8303-8299
8	الحاج محمد الیاس چنیوٹی	8334
9		